



# తెలుగు సారస్వత సాంస్కృతిక సంఘము

## Telugu Literary And Cultural Association

### సంక్రాంతి

*Kameswari Bhammidipati*

This page uses Unicode. If your computer does not display Telugu script, please read and enjoy the [pdf version](#). If you would like to set your computer up to display Telugu Unicode, please see [help here](#)

శుభోదయం శుభోదయం  
సంక్రాంతి శుభోదయం  
సర్వలక్షణ సుశోభిత  
పర్వదినం సంక్రాంతి శుభోదయం

పండిన పంటలతో  
దండిగ యిల్లునిండగ

రైతన్నల కన్నుల  
నూతన కాంతులు

మంచు నోనలమధ్య  
వీధివీధి తిరుగు  
జంగమదేవర  
పొద్దుపొడుపు  
హరిలోరంగ హరి పాటల  
శుభోదయం

మామిడి తోరణాలు  
పచ్చని పసుపును  
ఎర్రని కుంకుమబొట్లతో  
కళకళలాడు గుమ్మములు

ముద్దుగుమ్మలు దిద్దిన  
రంగురంగుల రంగవల్లులు  
ముద్దబంతి పూలాంకరణాలు

ముచ్చటగా గొబ్బిళ్ళు  
తమతమ కోర్కెల  
తమకములతో  
పడుచుపిల్లల  
గొబ్బెమ్మపూజలు  
సంక్రాంతి శుభోదయం

పసిపిల్లల చీడపీడలు  
పరిహారార్థం పేరంటాలు  
భోగిపండ్ల సంబరాలు  
సంక్రాంతి శుభోదయం

షడ్కో పేతరుచుల  
వంటల సమారాధనలు  
పట్టుచీరల పరపరధగధగలు  
పుణ్యస్త్రీల పసుపుకుంకుమ  
పంచిపెట్టుతో  
సంక్రాంతి శుభోదయం

కనుమస్నానాలు  
మినుము వంటలు  
గారెలు బూరెల విందులు

గంగిరెడ్లవారి గంటలు

బాకామోతలు  
గడపగడపకు తిరుగు  
డూడూ బసవన్నల  
మువ్వల గణగణలు  
దీవెనలు  
పగటి వేషాల వినోదం

పల్లె పల్లెలలో పరసలు  
పొంగులు చక్కెర చిలుకలు  
చిన్న చిన్న బొమ్మలు  
రంగు రంగుల కళ్ళద్దాలు  
బూరాలు బాకాల అంగళ్ళా  
గారడి వారి గరిడివిద్యలు

గందర గోళాలు  
కోలాహలాలు  
వలువేడుకల పర్వదినం

సంక్రాంతి శుభోదయం

Post your comments on this article

